

# కాగిత సంసారం



## క్రె.ఎన్. సుధర్శనం

వూరి బీచ్. పది గంటల ఎండలో మెరుస్తున్న ముదురు నీలిమణి, తెల్లని శీర్షాల తరంగాలతో, హెషిస్తున్న సముద్రంవైపు చూస్తూ నడిచాము. లక్ష్మీప్రసాద్ నీళ్ళకు దగ్గరగా వెళ్ళి నిల్చున్నాడు. అలవచ్చి అతని పాదాల్ని తాకి వెనక్కి మళ్ళింది.

“నాకు సముద్రం పాదాభివందనం చేశాడు” అన్నాడు లక్ష్మీప్రసాద్.

“చేస్తాడు, చేస్తాడు, ఏమరితే కాళ్ళువట్టి లాగేస్తాడు తనలోకి” అన్నాడు సంగమేశం.

సంగమేశం దోసిట్లోకి నీళ్ళు తీసుకుని అర్ఘ్యం వదలినట్లు ఆకాశంవైపు చూపి పదిలాడు.

“ఎవరికన్నా తర్పణం విడుస్తున్నావేమిటి?” అన్నాడు నేను.

“ఎవరి కోసమో ఎందుకూ? నాకు నేనే!” అన్నాడు సంగమేశం.

బీచ్ కెదురుగా రోడ్డు కవచం వరుసగా సత్రాలు, గెస్ట్ హౌస్ లూ.

“మన విడిది దాటి దూరం వచ్చే శాస్త్రే ఉంది. ఎదురుగా ఏదో మందిరం ఉంది. చూసి వెళ్ళిపోదాం పదండి. ఎండెక్కు తోంది.” సంగమేశం ప్రతిపాదన ఆమోదించాం.

అది గౌరాంగుని మందిరం.

అక్కడ ఉన్న గోస్వామి కృష్ణచైతన్యని గూర్చి చెప్పాడు. చైతన్యం జగన్నాథుని ఆలయంలోకి వెళ్ళి అదృశ్యుడైనాడని అంటారు. కాదు, సముద్రంలోకి నడచి వెళ్ళిపోయాడు, ఆ చోటుకి ఎదురుగుండానే మందిరం నిర్మాణం అయిందని గోస్వామి మాతో అన్నాడు.

విడిదికి తిరిగివస్తూ చర్చలో పడ్డాము.

“సముద్రంలోకి నడిచి వెళ్ళినా, మృతదేహం ఒడ్డుకి రావాలి కదా” అంటూ సందేహం వెలిబుచ్చాను నేను.

“వచ్చిందో తేక షార్ గ్న ఏవైనా నమిలి మింగే శాయో : ప్రతిదాన్నీ ఒక మిస్టరీయో, మిరకిలో చేస్తారు మనవాళ్ళు. మోస్ట్ అన్ సైంటిఫిక్ పెలోస్ ప్రపంచం మొత్తం మీదే” అన్నాడు లక్ష్మీప్రసాద్. వృత్తిరీత్యా డాక్టరు. లక్ష్మీకటాక్షం పుష్కలంగా ఉన్నవాడు.

“సైంటిఫిక్ అంటే ఏమిటోయ్? నీకు తెలిసిందే వైన్నా? అయిన్ స్టిన్ సిద్ధాంతం ఏమి చెబుతోంది? ఒక వస్తువు కాంతివేగాన్ని అందుకోగలిగితే అది అదృశ్యమౌతుందని చెప్పడంలేదా? శరీర మంటే ఏమిటి? పరిభ్రమించే అణువులూ, వాటిలో మళ్ళీ సూక్ష్మాం శాస్త్రై ఎలెక్ట్రాన్స్ వగైరా పార్టికల్స్, వీటి సమాహారమే మన దృష్టికి ఒక ఆకృతిగా-మేఘం కనిపించదూ, అలాగ-కనిపిస్తోంది తప్ప మరేమిటి? దాని స్థితి మారి కాంతి వేగాన్ని దేహంలోని కణాలు అందుకుంటే, శరీరం కాంతిగా ప్రజ్వలించి అదృశ్యమై పోవడంలో ఆశ్చర్యమేముంది?” అన్నాడు సంగమేశం.

సంగమేశం జ్ఞాన - విజ్ఞాన పథికుడు. మరో వృత్తి, వ్యాపకం లేనివాడు. వెనక అస్త్రీపాస్తులు ఉండటమే కాకుండా, అతని భార్య మద్రాసులో లెక్చరర్ ఉద్యోగం చేస్తోంది. సొంత యిల్లా, యిద్దరు పిల్లలూ. సంగమేశం అన్వేషణ ఒక

మార్గంలో, ఒక శాఖలో కాదు - కవిత్వం, వేదాంతం ను కళలూ, పురావస్తుశాస్త్రంతో బాటు యోగం, ఆధ్యాత్మికత వరకే ఎప్పుడు దేనిమీద మనసుపోతే దాన్ని పట్టుకుని, ఏ తంజావు లైబ్రరీలోనో, మదుర దేవాలయంలోనో నెలల పర్యంతం ఉ పోగలను. విశాఖ వచ్చి నన్నూ, లక్ష్మీప్రసాద్ నూ పూరి తీస వచ్చినవాడూ సంగమేశమే. మేం ముగ్గురూ బాల్యస్నేహితుల చిన్నతనంలో కలిసి చదువుకున్నాం.

“సిద్ధాంతం సరేనోయ్. అది అసాధ్యమనేగా శాస్త్ర చెబుతోంది: 'లైట్ బారియర్', అంటే ప్రకృతి ఏర్పరచిన : హద్దునే కాంతివేగం అంటున్నప్పుడు, చైతన్యం మాత్రం దాన్నె అదిగమించాడు? పోనీ, చైతన్యం లాంటి కేసెస్ యింకా ఏవై ఉన్నాయో?” అని లక్ష్మీప్రసాద్ ఆక్షేపం.

“అబ్బాయ్, నేను మెటీరియలిస్టుగానే మాట్లాడుతున్నాన మనిషి శరీరం ఒక యంత్రం. అంటే ఒక జనరేటర్, దాన్నుం మెకానికల్, తెలికల్ ఎనర్జీలు మనం నిత్యం ఉపయోగిస్తున్నాము ఎలెక్ట్రికల్ ఎనర్జీ పుడుకోవని దాఖలాలున్నాయి. కాం కూడా పుట్టడం సాధ్యం. కొందరు విశిష్ట వ్యక్తులు గతంలో కాంతిమయ శరీరాలను పొంది, శరీరం మట్టిలో కలిశాక తేజశ్శ రాలతో చిరకాలం ఉండినారనే తెలుస్తోంది. పోతే, వాటికీ ట్రై లిమిట్ ఉందనే అనిపిస్తుంది. అందువల్ల చైతన్యం తన శ రాన్ని పూర్తిగా తేజశ్శరీరంగా ప్రజ్వలించజేసి అదృశ్యుడైనాడం అది అన్ సైంటిఫిక్ కానేకాదు!” అని సంగమేశం వాదం.

“పురాణాలకూ సైన్స్ కూ విభిన్న రేఖ లేకుండా తుడిచే అయోమయంలో అంధకారంలో జనాన్ని తోసే ప్రయత్నం మాత్ర చెయ్యకు బాబూ” అన్నాడు లక్ష్మీప్రసాద్.

“ఇవాళ సైన్స్ ఫిక్షన్, రేపటి సైన్స్ ఎవీవ్ మెంట్ మన ఉపాకూ భావనకూ దూకుడూ, సాహసం ఉండాలి: నువ్వే మంటావ్ బ్రిడర్?” అని నా అభిప్రాయం కోరాడు సంగమేశం.

“బాగానే ఉంది. కాని వావడం ఎలా చస్తేనే? బ్రతః టానికి మార్గాలు చూపితే ఉపయోగంకాని, చచ్చేవాడు మట్టిలో కలిసినా, వెలుగులో కలిసినా మానవజాతికి ఉపయోగంలేద అంటాను. ఎందుకు దాన్ని గూర్చి అన్వేషణ?” అన్నాను.

“అలా కాదోయ్! మనస్సు శరీరం కలిసే ఉంటున్నాయి జీవితానికి పర్యవసానమే మరణం. చైతన్యం జీవితంలో ప్రధా మైన భక్తి పారవశ్యం—అయన యితరుల్ని తాకితేచాలు, వాళ్ళు ఆ పారవశ్యం వచ్చేదట — అది చేరుకున్న కరాకాష్ట అటః

రాన్ని వెలుగుగా మార్చితే, అదే ఆయన నిష్క్రమణంగా ఈ కం వాళ్లకి కనిపించిందన్నమాట. సముద్రంలోకి నడివాడంటే, ఎలెక్ట్రికల్ ఎనర్జీని మరి సముద్రం ఒక్కచేకదా భరించగలదు; సముద్రంలోకి వెళ్లడమే విజయమని తోస్తుందినాకు" అన్నాడు గమేశం.

లక్ష్మీప్రసాద్ కందుకూరులో పెద్ద నర్సింగ్ హోమ్ కట్టాడు. శాఖలో మెడికల్ కాన్ఫరెన్స్ జరుగుతుంటే దానికోసంవచ్చాడు. తన రాకకు నాలుగు రోజులు పూర్వమే సంగమేశం మద్రాసు వచ్చి వచ్చాడు. నేను విశాఖలో రీడర్ గా ఉంటున్నాను. చాలా రోజులకు ముగ్గురూ అనుకోకుండా కలియడంవల్ల పూరియాత్ర గాగించాము.

పూరిలో ఆ రెండురోజులూ ఒకరివిషయాలాకరు ఊణ్ణంగా పర్చించుకున్నాము. లక్ష్మీప్రసాద్ కు యిద్దరు కూతుళ్లు. కొడుకులు కీరని అసంతృప్తి. పెద్దనూతురు డాక్టరు చదివింది. ఆమెను కాక్టరుకిచ్చే చేశాడు. రెండో అమ్మాయిని ఒక ఐ. ఏ. యస్. సుప్రాడికిచ్చి చెయ్యబోతున్నాడు శ్రావణ మాసంలో. మనుమ సంతానంకోసం ఉవ్వెళ్లుతున్నాడు. విదేశాలు సర్కటించిరావాలని ఉంది. ఇంకా ఏవో గుర్తింపులూ, గౌరవ పదవులూ, బహుశా రాజకీయాలూ అతని జీవిత లక్ష్యంగా ఉన్నట్లు చూచాయగా గ్రహించాము నేనూ సంగమేశమా.

ఎందుకు చెబుతున్నానంటే ఆ ఏడు శ్రావణమాసమూ వచ్చింది, లక్ష్మీప్రసాద్ రెండో కూతురు వివాహమూ జరిగింది. వివాహానికి నేను వెళ్లాను. సంగమేశం వచ్చాడు. మేము పెళ్లినుంచీ తిరిగి వచ్చిన వారం రోజులకే పిడుగులాంటివార్త లక్ష్మీప్రసాద్ పోయాడని:

జరిగిందేమిటి? మనుగుడుపులకు వచ్చిన కొత్త వమావరు లతో, పెద్దనూతురూ అల్లుడూ, తన భార్య, నర్సింగ్ హోమ్ లో యిద్దరు డాక్టర్ల కుటుంబాలతో రామాయపట్నం పిక్నిక్ ఏర్పాటు చేశాడు లక్ష్మీప్రసాద్. రెండు కార్లలో తెల్లవారుజామునే కూతుళ్లూ అల్లుళ్లూ, డాక్టర్ కొలిగ్నో వాళ్ల పిల్లలతో, లక్ష్మీప్రసాద్ రామాయ పట్నం వెళ్ళిపోయాడు సముద్రస్నానంచేసే ఉద్దేశంతో. డాక్టర్ల భార్యలూ, లక్ష్మీప్రసాద్ భార్య వంటలూ వారులూ చేయించుకుని తొమ్మిదింటికి యితరబలగంతో వాన్ లోవచ్చే ఏర్పాటు చేశాడు. రామాయపట్నం బీచ్ లో సముద్రస్నానం ముగించి లక్ష్మీప్రసాద్ తాను ఒప్పన నిల్చున్నాడు. కూతుళ్లూ డాక్టర్ల పిల్లలూ గెస్ట్ హౌస్ కి వెళ్లారు. అల్లుళ్లద్దరూ, ఒక డాక్టరూ, యింకా సముద్రంలో మునక

లేస్తూనే ఉన్నారు. ఇంతలో పెద్దపర్వతంలాంటి అల రాక్షసునిలా వచ్చి ఆ ముగ్గుర్ని కబళించింది. చూస్తూ నిల్చున్న లక్ష్మీప్రసాద్ క్రిందపడిపోయాడు. తీరాన్ని తాకిన అల అతని శరీరాన్ని లోలికి తీసుకువెళ్లింది. అలచేత కబళించబడినముగ్గురిలో డాక్టరూ, రెండవ అల్లుడూ చాకచక్యంగా తప్పించుకుని, స్పృహ తప్పిన పెద్ద అల్లుణ్ణి ఒడ్డుకు చేర్చారు. అల్లంత దూరంలో ఉండిన డాక్టరు కొలిగ్ అతనికి ప్రథమ చికిత్సచేశాడు. వాళ్లకి లక్ష్మీప్రసాద్ కనిపించలేదు. కొంతసేపటికి మరో అల లక్ష్మీప్రసాద్ మృత దేహాన్ని ఒడ్డుకి చేర్చింది. లక్ష్మీప్రసాద్ ఊపిరితిత్తుల్లో నీళ్లులేవు. అల్లుళ్లు సముద్రంలో అదృశ్యం అవడం చూచిన అతనికి షాక్ వల్ల హఠాత్తుగా గుండె ఆగిపోయి వెంటనే మరణించాడనితేలింది పరీక్షలో. వాన్ కందుకూరినుంచీ బయల్దేరకుండానే శవం యిల్లు చేరింది:

లక్ష్మీప్రసాద్ అంత్యక్రియలూ అవశిష్టాలూ అయ్యాక నేనూ, సంగమేశం పింగరాయకొండస్టేషన్ లో, అతను మద్రాస్ కి నేను విశాఖకి రైళ్లకోసం చూస్తూ వున్నాము. సంగమేశం అన్నాడు "ఎలా చస్తేనేం, ఎలా బ్రతకటం అనేదికదా ముఖ్యం అన్నావు నువ్వు పూరిలో. గుర్తుందా? సావధానంగా మాట్లాడు కున్నాము.. ఎలా చచ్చాడనేది బ్రతుకుకొక ఒక వ్యాఖ్యానంలా ఉంటుందోయ్. అహింసను జపించిన గాంధీగారు ఎలా మరణించారు? హింసాకృత్యం కారణంగా! ఆశలతో, మమకారాలతో బ్రతికేన లక్ష్మీప్రసాద్ కి వాటితో ఎంతటి తాదాత్మ్యమో అతని మరణం తీరు నిరూపిస్తోంది. ఒక విధంగా అతడు అదృష్టవంతుడు అల్లుళ్లపోయి తను మిగిలి ఉంటే అతని బ్రతుకెంత దుఃఖభాజనంగా ఉండేదో!"

"అయితే మనం జీవితంలో దేన్ని ఎక్కువగా ప్రేమిస్తామో దాని ప్రతిద్యంద్యమే మరణమా?"

"అంతేగా మరి! జీవితానికి ప్రతిద్యంద్యం మరణంకాక మరేమిటి?"

"జీవితంవల్లవై రాగ్యం పెంచుకున్నవాడో?"

"వాడు మరణంమీద జీవితంమీదా విజయం సాదించినట్లే."

"అంటే వాడు మరణించడా?"

"శరీరం ఉంటుందా, పోతుందా, అవి కాదు ప్రశ్న. అతని మనస్థితి ద్వంద్వతీత మనస్థితి. మామూలు మట్టిశరీరం కాదని, పోనీ తేజశ్వరీర మొకటి నిర్మించుకోగ డా? అదెంతకాలం

ఉంటుంది? నీటి సమాధానం వాడి తపస్సు లక్ష్యవల్లబట్టి నిర్దిష్ట బట్టి ఉంటుంది: మామూలు మనవి విషయంలోవాడా తేజశ్శరీరం వంటి ప్రేతం 15 రోజులు ఉంటుందని 'టిబెటన్ బుక్ ఆఫ్ ది రెడ్' వగైరా గ్రంథాలనుంచీ, పెద్దకర్మచేసే మన అచారాన్నిబట్టి తెలుస్తోంది. కొందరు మహాత్ములు లోకోపకారార్థం తేజశ్శరీరంతో కొనసాగుతూనే ఉంటారుట...."

నే నెక్కవలసిన రైలు రావడంతో ఆ చర్చ అక్కడికి ముగిసింది.

ఒక ఏడాది గడిచింది. నేను జబ్బుపడ్డాను. 'డింగీ' జ్వరం అన్నాయి. కోలుకొంటూ చాల నీరసంగా ఉన్నాను. ఆనాడు శ్రావణపూర్ణిమ. కలలో సంగమేశం కనిపించాడు. నన్ను పక్కమీద నుంచీ లేచిరమ్మని పిలుస్తున్నాడు. నవ్వుతూ సరదాగా ఉన్నాడు. నీరసంతో, ఎంత ప్రయత్నించినా నేను లేవలేకపోతున్నాను. "నువ్వు లేవాలనుకుంటే లేవొచ్చునోయ్!" అంటూ చెయ్యి చూపాడు. నాకు అందటం లేదు. చివరకు అందింది అనుకున్నానో లేదో మెలకువ వచ్చేసింది. చేతివేళ్ళతో గోడను తడుముతున్నట్లు తెలుసుకున్నాను.

తర్వాత మూడు రోజులకి నాకు ఉత్తరం వచ్చింది.

బ్రదర్,

నేను తిరిగిన గుడుగుడుగుంచంలో అయిన్ స్టిన్ సిద్ధాంతం గూరీ, తేజశ్శరీరం గూరీ నీళ్ళో చెప్పిందంతా మరచిపో! అంతా

వట్టిది! ఆనందం ఉప్పు అంతా వట్టిదే! ఆనందసముద్రం, సముద్రానందం: చైతన్య సముద్రంనుంచీ పేరు: డి బీచ్ మీద గవ్వ లేచుకునే పిచ్చివాళ్ళం మనం! అర్థాలూ అనర్థాలూ లేవు. మనస్సు - శరీరం, మట్టి శరీరం - తేజశ్శరీరం అని వేర్వేరుగా లేవు. మతాలూ, సంప్రదాయం, జ్ఞానం, విజ్ఞానం, అంతా హుళికి. ఇవన్నీ నామా సముద్రానికి మధ్య తెరలు, అవరోధాలు మాత్రమే. ప్రొద్దున లేవడం, నిత్యకృత్యాలు తీర్చడం, రాత్రి నిద్రించడం - ఏమిటి బోర్? దీనికి అర్థం ఉందా? ఇలా సముద్రాన్ని పుడిసిళ్ళతో కొలవడం సాధ్యమా? సముద్రం నా ప్రేయసి సముద్రం నా సర్వస్వం. సముద్రం నా చైతన్యం. సముద్రం నేను. మమ్మల్నిక ఏ మాయా వేరుచెయ్యదు. సముద్రం ఆనందం - నేను - ఆనందం - సముద్రం - నేను - సముద్రం - నేను - ఆనందం - నేను - సముద్రం...

సాగర సంగమేశ్వర శాస్త్రి

ఉత్తరం నాకు బోధపడలేదు. సంగమేశం అన్వేషణలో చివరకు మిసిసిజిప్ ఏకటించి పిచ్చికి దారితీస్తోందనిపించింది. తర్వాత తెలిసింది వార్త - సంగమేశం శరీరాన్ని సముద్రం ఎడ్యర్ట్ ఎలియట్స్ పీచ్ లో ఒక్కకి చేర్చిందని! అది స్వచ్ఛంద మరణమో, ఆత్మహత్యో తేల్చుకోలేకపోయాను. ఇంత జరిగాక, ఇద్దరు మిత్రుల్ని కోల్పోయాక కూడ జీవన్మరణాల శాస్త్రీక రహస్యం, రహస్యంగానే ఉండిపోయింది నాకు. అప్పటికి ఉన్న నా కాస్త అవగాహన పూర్తిగా చెదరిపోయింది. మూగవాడిలా, ఊహలు కూడా మూగ వోయి, విశాఖ బీచ్ లో నుంచుంటాను సముద్రాన్ని చూస్తూ సాయంత్రాలు.



## 'ర స మ యం జ గ తే'

శ్రీ తిలు స గ రి

నువ్వు పాడగలిగితే  
వెదురు వేణువు  
నువ్వు చెక్కగలిగితే  
శిల శిల్పం  
నువ్వు చూడగలిగితే  
లోకం నాకం  
నువ్వు వ్రాయగలిగితే  
జీవితం కార్యం.

